

ऑलिम्पिक स्पर्धामध्ये राज्यातील खेळाडूंचा
सहभाग वाढविण्याकरिता निधी वितरण
करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: क्रीडायो-२३१६/प्र.क्र.१३०/क्रीयुसे-१

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख : ३१ मार्च, २०१७.

वाचा :-

- १) शासन निर्णय क्रमांक: केआरए-२०१५/प्र.क्र.२०७/क्रीयुसे-१, दि.१६.१०.२०१५.
- २) आयुक्त, क्री.व यु.से., महाराष्ट्र राज्य, पुणे यांचे क्र.शिक्रीपी २०२०/
अप/२०१५-१६/००१९, दि.११.०८.२०१६ चे पत्र.
- ३) उप संचालक, क्री.व यु.से., महाराष्ट्र राज्य, पुणे यांचे क्र.शिक्रीपी/तरतूद/मिऑ २०२०/
अप/२०१५-१६/का-११, दि.१५.०६.२०१६ चे पत्र.

प्रस्तावना :-

टोकीयो जपान येथे सन २०२० मध्ये होणाऱ्या ऑलिम्पिक स्पर्धेत महाराष्ट्रातील जास्तीत जास्त खेळाडूंचा सहभाग होऊन, कमीत कमी २० पदके महाराष्ट्राला मिळण्याच्या दृष्टीने कृती आराखडा तयार करून त्याबाबतची अंमलबजावणी करण्याकरीता शासन निर्णय दिनांक १६ ऑक्टोबर, २०१५ अन्वये कार्यकारी समितीची स्थापना करण्यात आली. सदर समितीने २०२० ऑलिम्पिक साठी महाराष्ट्रातील मान्य खेळातील संभाव्य प्रतिभा संपन्न खेळाडूंच्या निवडीसाठी पात्रता व निकष निश्चित करून खेळाडूंची निवडीस अंतिम स्वरूप देणे इत्यादी संदर्भातील कृती आराखडा तयार करण्याचे ठरविण्यात आले. त्यानुसार खेळ प्रकार आणि खेळाडूंची संख्या कमी करण्यावर भर देण्यात आला. सद्यस्थितीत १६ खेळ प्रकारांमध्ये ६१ खेळाडूंची निवड ऑलिम्पिक अभियानासाठी करण्यात आली आहे. सदर ऑलिम्पिक स्पर्धेसाठी जास्तीत जास्त पदके राज्यास प्राप्त होण्याकरिता मा. मंत्री वित्त यांनी सन २०१६-१७ च्या अर्थसंकल्पिय अधिवेशनात केलेल्या घोषणेनुसार रु.३.०० कोटी एवढा नियतव्यय पावसाळी अधिवेशनात अर्थसंकल्पित करून घेण्यात आला आहे. सदर निधीच्या वितरणास मान्यता देण्याची बाब शासनाच्या विचाराधीन होती.

शासन निर्णय :-

उपरोक्त पार्श्वभूमीवर पावसाळी अधिवेशनामध्ये टोकीयो जपान येथे सन २०२० मध्ये होणाऱ्या ऑलिम्पिक स्पर्धेत महाराष्ट्रातील जास्तीत जास्त खेळाडूंचा सहभाग वाढविण्याकरिता पुरवणी मागणीद्वारे अर्थसंकल्पित करण्यात आलेल्या रु.३.०० कोटी तरतूदीपैकी सुधारीत अंदाजानुसार प्राप्त झालेली रु.२.४० कोटी एवढी तरतूद वितरीत करून सदर तरतूद आयुक्त, क्रीडा व युवक सेवा, महाराष्ट्र राज्य, पुणे यांच्या अधिनस्त ठेवण्यास याद्वारे मान्यता देण्यात येत आहे. याबाबतचा तपशील खालीलप्रमाणे आहे:-

| अ.क्र. | तपशिल | रक्कम रुपये |
|------------|--|---------------|
| १. | शिवछत्रपती क्रीडा संकुल, पुणे येथील स्पोर्ट्स सायन्स सेंटरचे अद्यावतीकरण करणे. | १६,५१,०००/- |
| २. | शिवछत्रपती क्रीडा संकुल, पुणे येथील स्पोर्ट्स सायन्स सेंटरमधील नादुरुस्त साहित्याची दुरुस्ती करणे. | ४,८१,०००/- |
| ३. | आंतरराष्ट्रीय जिम्नॅस्टिक फेडरेशनच्या नियमानुसार जिम्नॅस्टिक साहित्य उपलब्ध करणे. | ७६,६८,०००/- |
| ४. | गुणवत्ताधारक खेळाडूंना ऑलिम्पिक तयारीसाठी अर्थसहाय्य देणे. | १,४२,००,०००/- |
| एकूण रक्कम | | २,४०,००,०००/- |

(अक्षरी रुपये दोन कोटी चाळीस लाख फक्त)

२. सन २०१६-१७ मध्ये ऑलिम्पिक अभियानाकरिता सुधारीत अंदाजानुसार उपलब्ध झालेल्या रु.२.४० कोटी एवढ्या तरतूदी मधून सदर निधी वितरीत करण्यात यावा.

I. उपरोक्त निधी आवश्यकतेनुसार मान्य निकषानुसार खर्च करण्यात यावा. ज्यावेळेस निधी प्रत्यक्ष खर्च करावयाचा त्याच वेळी आंहीरीत करावा. शासन लेख्याबाहेर बँक खात्यात हा निधी ठेऊ नये.

II. राज्य शासनामार्फत वेळोवेळी वित्त विषयक निर्गमित करण्यात आलेले विविध आदेश/नियम/शासन निर्णय वित्तीय नियमावली यांची अंमलबजावणी करून वरील वितरीत तरतूदीचा विनियोग करण्याच्या अधीन राहून उपरोक्त तरतूद वितरीत करण्यास मान्यता देण्यात येत आहे.

३. उपरोक्त संदर्भात होणारा खर्च “मागणी क्र.ई-३, २२०४, क्रीडा व युवक सेवा, १०४, क्रीडा व खेळ, (०९) खेळाडूंना शिष्यवृत्त्या व पुरस्कार, (०९) (०९) राष्ट्रीय स्तरावर क्रीडा कौशल्य व तंत्र संबंधात खास शिक्षणाचा दर्जा वाढविणे (ऑलिम्पिक अभियान), ३१ सहाय्यक अनुदाने वेतनेतर, (२२०४-५३६८)” या लेखाशीर्षाखाली या आर्थिक वर्षात उपलब्ध तरतूदीतून करण्यात यावा.

४. वित्त विभाग दिनांक २०.०४.२०१६ व दिनांक २४.०७.२०१५ च्या परिपत्रकातील सूचनानुसार उपरोक्त तरतूद खर्च करण्याबाबतची कार्यवाही करण्यात यावी. यासाठी लेखाधिकारी, क्रीडा व युवक सेवा, महाराष्ट्र राज्य, पुणे यांना आहंरण व संवितरण अधिकारी तर आयुक्त, क्रीडा व युवक सेवा यांना नियंत्रण अधिकारी म्हणून घोषित करण्यात येत आहे.

५. सदर शासन निर्णय नियोजन विभागाच्या अनौपचारिक संदर्भ क्र.७८/१४७१, दिनांक १०.०३.२०१७ व वित्त विभागाच्या अनौपचारिक संदर्भ क्र.३३१/व्यय-५, दिनांक २१.०३.२०१७ च्या अनुषंगाने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३३१२०३३१७२३२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि.ल.संखे)

कक्ष अधिकारी, महाराष्ट्र शासन

प्रत,

१. प्रधान सचिव, शालेय शिक्षण व क्रीडा विभाग, मंत्रालय, मुंबई.
२. आयुक्त, क्रीडा व युवक सेवा, महाराष्ट्र राज्य, पुणे.
३. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
४. महालेखापाल (लेखा व परिक्षा), महाराष्ट्र १/२, मुंबई/नागपूर.
५. जिल्हा कोषागार अधिकारी, पुणे.
६. वरिष्ठ कोषागार अधिकारी, पुणे. (संचालनालयामार्फत)
७. उप संचालक, क्रीडा व युवक सेवा, पुणे
८. वित्त विभाग (व्यय ५)/अर्थ-८, मंत्रालय, मुंबई.
९. नियोजन विभाग, का-१४७१, मंत्रालय, मुंबई.
१०. कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई.
११. मा.मंत्री, शालेय शिक्षण व क्रीडा यांचे खाजगी सचिव.
१२. निवडनस्ती क्रीयुसे १.